

## Göy Üzü Daş Saxlamaz

Ramiz Rövşən

Durub göy üzünə daş atan oğlan,  
göy üzü daş saxlamaz.  
Oğul belə baş saxlamaz, atam balası,  
Kim qırxbı başını,  
salıb bu kökə?  
Şalvarın, pencəyin özündən yekə,  
Baxırsan, göy üzü gözündən yekə,—  
durub göy üzünə daş atan oğlan.

Hələ ki, başına—gözünə qiymaz,  
atdığını daşları saxlar göy üzü.  
Atdığın daşları tutub əlində,  
səni illər boyu yoxlar göy üzü.  
Qırxiq basın tüklənincə,  
O dumduru gözlərin  
bulanınca, çirkələnincə,  
atdığını daşları saxlar göy üzü.  
Yediyindən yeyərsən,  
Geydiyindən geyərsən,  
böyüyərsən, böyüyərsən, atam balası.  
Gözlərin böyüyər sən böyüdükcə,  
gözündə yaş böyüyər.  
Əllərin böyüyər sən böyüdükcə,  
göy üzündə  
atdığını daş böyüyər.

Baxt gülə üzünə bu yer üzündə,  
ölümün ləngiyib gecikə bilsə.  
O daşdan özünə bu yer üzündə  
hasar çəkə bilsən, ev tikə bilsən.

Bir göy qurşağıtək ömrün uzansa,  
baxtına hər cürə rəngdən düşəcək.  
Bir gün bu dünyada qəbrin qazılsa,

bəlkə də, başdaşın göydən düşəcək.

... Durub göy üzünə daş atan oğlan,  
göy üzü daş saxlamaz...

---

Veb direktor: Betti Bleyer

Mətni yiğdi və veb üçün hazırladı: Ülviiyyə Məmmədova

AZERİ.orga qoyuldu: aprel, 2004